

कोविड अनुकूल व्यवहार का कड़ाई से पालन हो - बघेल

मुख्यमंत्री ने दो एम्बुलेंस को हरी झण्डा दिखाकर किया रवाना

रायपुर (चिन्तक)। मुख्यमंत्री भूपेश बघेल ने आज शाम राजधानी स्थित अपने निवास कार्यालय परिसर से सभी सुविधाओं एवं उपकरणों से सुसज्जित दो नए एम्बुलेंस को हरी झण्डा दिखाकर रवाना किया। गोयल ग्रुप ऑफ इंडस्ट्रीज द्वारा अपने सामाजिक दायित्व निर्वहन के तहत प्रदत्त दोनों एम्बुलेंस में से एक एम्बुलेंस उपाध्याय हॉस्पिटल रायपुर तथा एक एम्बुलेंस उत्तर बस्तर (कांकेर) जिले के अंतर्गत सामुदायिक स्वास्थ्य केंद्र भाग्यप्रतापपुर को प्रदाय किए गए हैं। एम्बुलेंस का उपयोग दोनों अस्पतालों द्वारा अपने आसपास के

क्षेत्रों में लोगों की सुविधा के लिए किया जाएगा। मुख्यमंत्री बघेल ने गोयल ग्रुप ऑफ इंडस्ट्रीज के द्वारा प्रदत्त सहयोग की सराहना की और कहा कि यह एक पुनीत कार्य है। इससे शासन के साथ सहयोग के लिए अन्य सामाजिक संगठन भी प्रेरित होकर आगे आएंगे। उन्होंने कहा कि बचाव ही सुरक्षा है। इसके मद्देनजर वर्तमान दौर में कोरोना महामारी की तीसरी लहर से बचाव के लिए हमें कोविड अनुकूल व्यवहार का कड़ाई से पालन जरूरी है। उन्होंने कहा कि कोरोना एक बार फिर नये रूप में तेजी से फैलने लगा है। यदि हम सब मिलकर इसके शुरूआती दौर में ही रोकथाम नहीं करेंगे तो इस बीमारी का फैलाव और कई गुना बढ़ जाएगा। इसलिए जरूरी है कि हम तुरंत सुरक्षा मानकों, सावधानी और अन्य जरूरी सभी उपायों का उपयोग शुरू कर दें।

प्रदेश में 15 से 18 वर्ष के किशोरों की टीकाकरण की अच्छी शुरुआत

पहले ही दिन कुल लक्ष्य के 11 प्रतिशत को लगाए गए टीके

रायपुर (चिन्तक)। प्रदेश में 15 से 18 वर्ष के किशोरों की टीकाकरण की अच्छी शुरुआत हुई है। पहले ही दिन 3 जनवरी को प्रदेश भर में एक लाख 85 हजार 906 किशोर-किशोरियों को कोरोना से बचाव का टीका लगाया गया। यह प्रदेश में इस आयु वर्ग के कुल 16 लाख 39 हजार 811 किशोरों के 11 प्रतिशत से अधिक है। मुंगेली और धमतरी जिले में पहले ही दिन कुल लक्ष्य के 39-39 प्रतिशत, कोंडागांव में 37 प्रतिशत, कांकेर में 20 प्रतिशत, गरियाबंद और दुर्ग में 19-19 प्रतिशत, बालोद में 18 प्रतिशत, राजनांदगांव में 15 प्रतिशत, बलौदाबाजार-भाटापारा और महासमुंद में 14-14 प्रतिशत तथा कोरिया में 12 प्रतिशत किशोर-किशोरियों को टीका लगाया गया।



टीकाकरण के लिए किशोरों में दिखा भारी उत्साह

अपने अभिभावकों के साथ बड़ी संख्या में टीकाकरण केंद्र पहुंचे और सहर्ष कोरोना से बचाव का टीका लगावाया। प्रदेश में 15 से 18 वर्ष आयु वर्ग के टीकाकरण के लिए 2452 टीकाकरण साइट्स बनाए गए हैं। कोरोना

संक्रमण से बचाव के लिए 3 जनवरी को मुंगेली जिले में 18 हजार 938, धमतरी में 18 हजार 637, कोंडागांव में 13 हजार 434, कांकेर में 9199, गरियाबंद में 6904, दुर्ग में 19 हजार 519, बालोद में 8858, राजनांदगांव में 14 हजार 846, बलौदाबाजार-भाटापारा में 13 हजार 498, महासमुंद में 9041, कोरिया में 4602, सूरजपुर में 4852, कोरबा में 7010 और कबीरधाम में 4524 किशोरों को टीका लगाया गया। जशपुर जिले में 3370, दंतवाड़ा में 1091, रायपुर में 8589, जांजगीर-चांपा में 5611, बिलासपुर में 4065, रायगढ़ में 3385, बस्तर में 1752, बलरामपुर-रामानुजगंज में 1501, सुकमा में 424, गोरिला-मेंडा-मरवाही में 576, सरगुजा में 927, बेमेतरा में 597, बीजापुर में 117 तथा नारायणपुर में 39 किशोरों को 3 जनवरी को कोरोनारोधी टीके की पहली खुराक दी गई।

विधानसभा अध्यक्ष ने किया छत्तीसगढ़ विधान सभा के वर्ष 2022 कैलेण्डर का विमोचन

रायपुर (चिन्तक)। छत्तीसगढ़ विधान सभा अध्यक्ष डॉ. चरणदास महंत ने आज पूर्वाह्न 11.00 बजे छत्तीसगढ़ विधान सभा के वर्ष 2022 के कैलेण्डर का विमोचन किया।



इस अवसर पर अपने सम्बोधन में विधान सभा अध्यक्ष डॉ. चरणदास महंत ने कहा कि लोकसभा एवं राज्यसभा की तरह छत्तीसगढ़ विधान सभा ने भी अपना कैलेण्डर जारी किया है। अपने 03 वर्ष के कार्यकाल की उपलब्धियों पर चर्चा करते हुए उन्होंने कहा कि-राष्ट्रपिता महात्मा गांधी, संत कबीर, संत गुरु घासीदास एवं अपने पुरखों की भावनाओं के अनुरूप उनका यह सदैव प्रयास रहा कि सदन की गरिमा बरकरार रहे।

उन्होंने सदैव 'ना काहू से दोस्ती, ना काहू से बैर' के कबीर जी के सिद्धांत को सदन के संचालन में अपना मूल वाक्य बनाया है। उनका यह प्रयास होगा कि छत्तीसगढ़ विधान सभा अपनी प्रक्रिया, परम्परा एवं कार्य

को सृजित कर रही है। उन्होंने आशा व्यक्त करते हुए कहा कि आने वाले समय में भी छत्तीसगढ़ विधान सभा गरिमा पूर्ण आयोजन में सफल होगा। इसके पूर्व विधान सभा के प्रमुख सचिव चन्द्र शेखर गंगराड़े ने अपने स्वागत सम्बोधन में कहा कि विधान सभा अध्यक्ष डॉ. चरणदास महंत के 03 वर्ष के कार्यकाल में छत्तीसगढ़ विधान सभा ने राष्ट्रीय स्तर पर विकास के नये सोपानों को तय किया है, एवं उनके नेतृत्व में यह प्रक्रिया अनवरत जारी रहेगी। अंत में विधान सभा उपाध्यक्ष मनोज सिंह मंडावी ने सभी के प्रति आभार व्यक्त किया।

गिंडोला जलाशय जीर्णोद्धार के लिए 64.92 लाख की स्वीकृति

रायपुर (चिन्तक)। छत्तीसगढ़ शासन के जल संसाधन मंत्रालय विभाग द्वारा रायगढ़ जिले के खरसिया विकासखण्ड अंतर्गत गिंडोला जलाशय के जीर्णोद्धार कार्य के लिए 64 लाख 92 हजार रूपए की प्रशासकीय स्वीकृति मुख्य अभियंता हसदेव कछर बिलासपुर को दी गई है। इस जलाशय का जीर्णोद्धार कराए जाने से इसकी सिंचाई क्षमता में हो रही 85 हेक्टेयर की कमी को पूरा करने के साथ ही कुल 105 हेक्टेयर में सिंचाई हेतु जलापूर्ति की जा सकेगी।

बस्तर जिले के 163 पुलिस कर्मियों का हुआ स्थानांतरण

जगदलपुर (चिन्तक)। बस्तर जिले के 163 पुलिस कर्मियों के स्थानांतरण आदेश एस्पी बस्तर ने जारी किया है, इनमें महिला आरक्षक भी शामिल हैं। एस्पी जितेंद्र सिंह मीणा ने जिले में पदस्थ पुलिस कर्मियों की स्थानांतरण सूची जारी कर दी है। उन्होंने अपने इस स्थानांतरण आदेश में आगामी आदेश तक स्थायी रूप से पदस्थापना के निर्देश देने के साथ ही नवीन पदस्थापना स्थल के लिए रवानगी देकर स्थानांतरित कर्मचारी को निर्देशित किया कि तत्काल नवीन पदस्थापना स्थल में आमद देना सुनिश्चित करें। बताया जा रहा है कि एस्पी ने तीन या तीन साल से अधिक एक ही स्थान पर पदस्थ पुलिस कर्मियों के तबादला आदेश जारी किया है।

(0) रायपुर (चिन्तक)। छत्तीसगढ़ शासन के जल संसाधन मंत्रालय विभाग द्वारा बिलासपुर जिले के मसूरी विकासखण्ड अंतर्गत मोंगरा जलाशय के उन्नयन कार्य के लिए 1 करोड़ 22 लाख 55 हजार रूपए की प्रशासकीय स्वीकृति मुख्य अभियंता हसदेव कछर बिलासपुर को दी गई है।

लोन लेने के लिए ITR बनवाए मात्र 500/- रु. में

जी.एस.टी. रिटर्न	FOOD लायसेंस
इनकम TAX फाईल	MSME रजिस्ट्रेशन
TDS रिफण्ड	प्रोजेक्ट रिपोर्ट
IT नोटिस	डिजिटल सिगनेचर

सम्पर्क- **शेखर गुप्ता** WWW.ONLYTDS.COM
हमारे TAX EXPERT आपकी मदद करने हेतु तैयार
9300755544, 8878655544



रायपुर नगर पालिक निगम बीरगांव के नवनिर्वाचित पाषण्डों को जिला निर्वाचन अधिकारी सोम कुमार ने शपथ दिलाई।

शादी में शामिल होने गए परिवार के घर चोरी

नगदी रुपये सहित अन्य सामान किये पार

रायपुर (चिन्तक)। भाई के शादी में शामिल होने मकान में ताला लगा कर गए व्यक्ति के घर चोरों ने दिवाला फंदकर नगदी रुपये, सोने का जेवर व बर्तन सहित अन्य सामान चोरी कर लिया। मामले की रिपोर्ट राजेन्द्रनगर थाने में दर्ज कराई गई है।

मिली जानकारी के मुताबिक शिव विला कालोनी गली नंबर 06 अमलीडीह निवासी लारेंस तिकी 57 वर्ष ने थाने में शिकायत दर्ज कराई है कि प्राथी वित्त विभाग में उपसंचालक के पद पर पदस्थ है, 31 दिसंबर को

अपने भाई के शादी में परिवार सहित मकान में ताला लगाकर गया था, जब वापस आया तो घर के पीछे का दरवाजा खुला हुआ था अंदर घूसकर देखा कि घर में रखे सभी आलमारी खुला हुआ था सारा सामान कमरे में बिखरा पड़ा था तब मैंने अपने घर में अच्छी तरह से देखा तो पाया कि घर में रखे पीतल के बर्तन, बाथरूम में लगे टैब, मिक्सर, बैग जिसके अंदर एटीएम कार्ड, पैन कार्ड आर सी बुक, लायसेंस आधार कार्ड तथा आलमारी में रखे चांदी का दो सिक्का, सोने का टापस व क्रॉस लाकेट, आर्टिफिसियल जेवेलरी एवं नगदी रकम 12000 रूपया, तथा पुरानी इस्तेमाली मोबाइल फोन तथा मेकब बाक्स आदि किसी ने चोरी कर लिया था। मामले की शिकायत पर पुलिस ने अज्ञात चोर के खिलाफ अपराध

धूम्रपान एवं ज्वलनशील पदार्थों की आवाजाही को रोकने रेल मंडल ने नुक़ड़ नाटक कर रेल यात्रियों को किया जागरूक

रायपुर (चिन्तक)। ट्रेनों में धूम्रपान एवं ज्वलनशील पदार्थों की आवाजाही को रोकने के लिए दक्षिण पूर्व मध्य रेलवे के प्रमुख स्टेशनों में रेलवे सुरक्षा बल (आरपीएफ) द्वारा जागरूकता अभियान चलाया जा रहा है।

रेल मंडल द्वारा जारी प्रेस विज्ञप्ति में बताया गया कि ट्रेनों में धूम्रपान एवं ज्वलनशील पदार्थों की आवाजाही को रोकने हेतु दक्षिण पूर्व मध्य रेलवे में समय-समय पर जागरूकता अभियान चलाए जाते हैं। इसके अंतर्गत स्टेशनों एवं ट्रेनों में नुक़ड़ नाटक के माध्यम से रेल यात्रियों को जागरूक किया जाता है। पैसेंजर एनाउंस सिस्टम के माध्यम से स्टेशनों में एनाउंस व स्टेशनों पर लगे एलईडी पर भी यात्रा के दौरान धूम्रपान नहीं करने एवं ज्वलनशील पदार्थों को नहीं लाने ले जाने हेतु संदेश



एनीकट निर्माण के लिए 2.26 करोड़ की स्वीकृति

रायपुर (चिन्तक)। छत्तीसगढ़ शासन के जल संसाधन मंत्रालय विभाग द्वारा जांजगीर-चांपा जिले के पामगढ़ विकासखण्ड अंतर्गत सनापत नाला में सिंचलद्वीप एनीकट निर्माण कार्य के लिए 2 करोड़ 26 लाख 30 हजार रूपए की प्रशासकीय स्वीकृति मुख्य अभियंता हसदेव कछर बिलासपुर को दी गई है।

इस एनीकट का निर्माण कराए जाने से भू-जलसंवर्धन, पेयजल, निस्तारी के साथ-साथ किसानों को स्वयं के साधन से कुल 135 हेक्टेयर में सिंचाई हेतु जल उपलब्ध होगा।

कोविड के कहर से जिले को बचाने की कवायद शुरू

कवर्धा (चिन्तक)। कोविड के बढ़ते प्रकरणों ने सबकी चिंता बढ़ा दी है। आज जिले में एक साथ 9 कोविड पॉजिटिव प्रकरण सामने आते ही जिला कलेक्टर रमेश कुमार शर्मा ने सीएमएचओ, सिविल सर्जन समेत स्वास्थ्य विभाग की टीम को बैठक ली। उन्होंने जिला अस्पताल और डेडिकेटेड कोविड अस्पताल का दौरा कर ऑक्सीजन युक्त बेड की व्यवस्था, वेंटिलेटर की स्थिति, ऑक्सीजन प्लांट में सप्लाय की व्यवस्था, लॉजिस्टिक की

कलेक्टर ने स्वास्थ्य विभाग की बैठक ली

व्यवस्था आदि तमाम विषयों की जानकारी लेकर समस्त आवश्यक निर्देश दिए। कलेक्टर श्री शर्मा आज करपात्री स्कूल का दौरा कर युवाओं को लगने वाले टीकाकरण की भी जानकारी लिए। युवाओं के बीच पहुंचे कलेक्टर कोविड टीकाकरण के

अनुभवों पर की बातचीत जिला कलेक्टर रमेश कुमार शर्मा, सीएमएचओ डॉ शैलेन्द्र कुमार मण्डल आज अपनी टीम के साथ करपात्री स्कूल में पहुंचे। उन्होंने युवाओं से बातचीत करके कोविड रोधी टीकाकरण के अनुभवों, लाभों व इसकी उपयोगिताओं के साथ-साथ कोविड गाइड लाइन पर चर्चा किया। उन्होंने युवाओं को कोविड टीका लगवाने पर खुशी जाहिर करते हुए कहा कि मास्क और सोशल डिस्टेंसिंग का भी अवश्य पालन करें।

BARMECHA ELEVATORS

Best Product.... Best Service....

BARMECHA ELEVATORS

C/o. Kamla Motors, G.E. Road, Ganjpara, Durg (C.G.)
Cont. : +91 90398 79080 Email : barmechatex@gmail.com

श्री खाटू श्याम ज्योतिष

जन्मकुण्डली विशेषज्ञ

हर मुश्किल से मुश्किल समस्या का समाधान

पं. रविकांत शर्मा
जन्मकुण्डली विशेषज्ञ

“ज्योतिष मेरा काम नहीं, मेरी साधना है”

व्यापार बढ़ोत्तरी, किया कराया, शादी के लिए माता पिता को मनाना, मोहनी स्पेशलिस्ट

दीपावली बुकिंग के लिए संपर्क करें
: बुकिंग समय : सुबह 9.00 बजे से सुबह 10.00 बजे तक
: मिलने का समय : सुबह 10.00 बजे से शाम 6.00 बजे तक
नोट : मिलने के लिए अपाईटमेंट लेना आवश्यक है

“जब कही ना हों काम, तो हमसे ले समाधान”

पोलसायपारा चौक, गुप्ता प्रेस के नीचे, स्टेशन रोड, दुर्ग (छ.ग.)
Mobile : 9755964567, 8269882138

50 स्टूडेंट कोरोना पॉजिटिव, आईआईटी भिलाई के रायपुर कैंपस में मंडराया खतरा

रायपुर (चिन्तक)। आईआईटी भिलाई के रायपुर कैंपस में 50 स्टूडेंट पॉजिटिव आए हैं। इसके लिए छात्रावास के 245 रहवासियों की जांच हुई थी। पिछले 4 दिनों में आईआईटी भिलाई के रायपुर कैंपस में 63 छात्र संक्रमित मिल चुके हैं। फिलहाल सोमवार को हॉस्टल में रहने वाले 237 छात्रों की जांच की गई है। इन सभी छात्रों को उनके कमरों में ही आइसोलेट किया गया है। प्रशासन ने आईआईटी भिलाई के सेजबहार परिसर को कंटेनमेंट जोन घोषित कर दिया है। बीमारों के संपर्क में आए व्यक्तियों की जांच की जा रही है। आशंका है कि अभी वहां बहुत से लोग संक्रमित मिल जाएंगे।

स्वास्थ्य विभाग आईआईटी परिसर के सभी पॉजिटिव नमूनों को जीनोम सीक्वेंसिंग के लिए भुवनेश्वर भेज रहा है। रायपुर के अस्पतालों में अभी कोरोना के 16 मरीज भर्ती हैं। इनमें से 3 मरीजों को सोमवार को ही भर्ती कराया गया। स्वास्थ्य विभाग के मुताबिक कुल चार मरीज सरकारी अस्पतालों में और 12 मरीज निजी अस्पतालों में अपना इलाज करा रहे हैं। इनमें से 10 को कोई गंभीर लक्षण नहीं है। 4 मरीजों को ऑक्सीजन सपोर्ट पर रखा पड़ा है। दो मरीजों की हालत अधिक गंभीर है। इन्हें वेंटिलेटर पर रखा गया है। शेष मरीज अपने घरों में ही इलाज करा रहे हैं।

पुलिस मुख्यालय में चार आईपीएस अधिकारी कोरोना संक्रमित हुए

रायपुर,। कोरोना की तीसरी लहर का असर अब लगातार बढ़ रहा है। जनजीवन में कोरोना से कुछ दिन मिली राहत के उपरांत तीसरी लहर का असर पुलिस मुख्यालय नया रायपुर में भी दिखाई देना शुरू कर दिया है। मिली जानकारी के अनुसार पुलिस मुख्यालय रायपुर में दो डीआईजी और एक एआईजी कोरोना संक्रमण को चपेट में आ गये हैं। कोरोना संक्रमण को चपेट में आने वाले अधिकारी डीआईजी विनीत खन्ना, हिमानी खन्ना और एआईजी राजेश अग्रवाल की रिपोर्ट पॉजिटिव आई है। सोमवार को डीआईजी डॉ संजीव शुक्ला भी कोरोना पॉजिटिव पाए गए हैं।